

## 11. Lill-Elettricità

Ja Elettricità! ja ruħ moħbija  
fil-vini tal-holqien! inti fuq l-gholja  
t'Olimpu ma twelidx f'hoġor xi wahda  
mid-disa' Muži;

izda bħad-dawl tax-xemx u daqs il-ħdura  
tal-boskijiet u daqs il-mewġa mqanqla  
tal-baħar u tal-wied ġo ruħek għandek  
il-poezija!

Ja Elettricità! inti bħal spirtu  
tinħass u ma tidhirx; il-moħba tiegħek  
fis-šhab, fl-ilma tax-xmajjar u fil-baħħar  
u kullimkien

Il-qawwa tiegħek triegħed l-art u s-sema,  
u tbeżza' sal-iljun moħbi fil-ġhar,  
meta qalb rġhad u beraq l-ajru ċcarrat  
b'sajjetta kbira.

Ja Elettricità! int daqs it-tigra  
kiefra u qalila; min jażżarda jmissek  
tregħdu minn rasu sa saqajh u toqtlu,  
tnixxfu, taħarqu.

Izda bħall-barri taf timmansa ruħek  
u taħdem sfiq lis-sid, taħratlu r-raba',  
iġġorr l-għelejjel u ddawwarlu r-roti  
tal-magni tiegħu.

U biex tkun taf kemm tiswa l-ħidma tiegħek  
ħares fuq xi belt kbira filgħaxija:  
id-dwal daqs dwal is-sema, u r-riħ fuqhom  
setgħa m'għandux.

Ja Elettricità! meta mis-sema  
tinzel f'sajjetta, la taħraqx l-imrieħel,  
'mma fittex kalamita f'ras xi koppla  
u mur fil-bir.